



IR-RABAT

**KUNSILL LOKALI IR-RABAT
IS-SEBA' LEGIŻLATURA
MINUTI TAL-LAQGĦA NUMRU G 32**

**Il-Kunsill iltaqa` nhar
It-Tlieta 20 ta' Jannar 2015 fis-7.00 pm
fl-Uffiċċji Amministrattivi f'nru 8, Triq l-Isptar, Ir-Rabat**

Data u ħin

Preżenti għal-Laqgħa:

Attendenza

Is-Sur Charles Azzopardi	Sindku
Is-Sra Doris Coleiro	Viċi Sindku
Is-Sur Nazju Cassar	Kunsillier
Is-Sur Peter Paul Azzopardi	Kunsillier
Is-Sur Paul Grech	Kunsillier
Is-Sur Ian Vassallo	Kunsillier
Is-Sur Stephen Borg	Kunsillier
Is-Sur Rudolf Grima	Kunsillier
Is-Sra Orietta Masini Cardona	Segretarju Eżekuttiv

Skuzati:

Is-Sur Andrew Mallia	Kunsillier
Is-Sur Luke Vella	Ambaxxatur

**** Is-Sindku talab minuta silenzju b'rispett għat-telfa tal-mara tal-Kunsillier Nazju Cassar.**

0.01 Is-Sindku ppropona li jkun hemm bdil fl-ordni tal-aġenda billi jiġu diskussi issa *items* nru 4, 5 u 6 tal-aġenda. Dan sabiex l-accountant tal-Kunsill ikun jista' jagħti informazzjoni dwar l-aspett finanzjarju tal-Kunsill. Il-Kunsill qabel.

4.00 Żbilanċ finanzjarju tal-Kunsill Lokali Ir-Rabat Każ Nru: 412/14

- 4.01 Is-Segretarju Eżekuttiv irreferit għaċ-ċirkolari mibgħuta mid-Dipartiment għall-Gvern Lokali fil-5 ta' Jannar 2015 dwar 'L-iżbilanċ finanzjarju tal-Kunsill Lokali għas-sena 2013' u li kopja tagħha kienet mibgħuta lill-membri kollha tal-Kunsill fil-gurnata li waslet. Kopja tal-imsemmija ċirkolari tinsab annessa ma' dawn il-minuti.

Żbilanċ finanzjarju
tal-Kunsill Lokali Ir-
Rabat Każ Nru:
412/14

Saret ukoll referenza għall-korrispondenza oħra mill-istess dipartiment fl-14 ta' Jannar 2015 dwar l-allokazzjoni finanzjarja 2015 li telenka kif din għandha tigi riflessa fl-estimi finanzjarji, billi tingħata prijorità assolta għall-Emolumenti Personali, Funzjonijiet Statutorji u Spejjeż Obbligatorji. Kopja tal-imsemmija korrispondenza tinsab annessa ma' dawn il-minuti s-Segretarju Eżekuttiv filwaqt li elenkat il-funzjonijiet statutorji tal-Kunsill hekk kif jirriżultaw minn artiklu 33 tal-att dwar il-Kunsilli Lokali ddikjarat li sa tkun qed timxi mad-direttiva maħruġa mid-dipartiment sabiex jitnaqqas id-*deficit* matul l-2015.

Is-Sindku għamel dikjarazzjoni lill-Kunsill billi qara ittra ta' risposta li kien ser jibgħat personalment lid-Direttur għall-Gvern Lokali fejn enfasizza li s-seba' leġislatura eletta fl-2013 kienet għamlet l-għalmu tagħha biex id-*deficit* ma jkompliex jiżdied u għaldaqstant iħoss li b'din iċ-ċirkolari qed jiġu imposti sanzjonijiet fuq il-Kunsill. Kopja tal-imsemmija dikjarazzjoni/ittra hija annessa ma' dawn il-minuti. Huwa saħaq li dan id-*deficit* kien ilu ġej għal numru ta' snin u li qatt ma ttieħdu passi simili.

L-*accountant* tal-Kunsill, is-Sur Paul Bugeja għarraġ lill-Kunsill li id-*deficit* finanzjarju kien ġie rrapurtat l-ewwel darba fl-2009.

Mistoqsi mill-Kunsillier Rudolf Grima, l-*accountant* wieġeb li d-*deficit* kien akkumula kif ġej:

2009 - €125,000
2010 - €135,000
2011 - €155,000
2012 - €176,000
2013 - €228,000

Il-Kunsillier Rudolf Grima ddikjara li ser ikun qiegħed jaderixxi mad-direttiva mogħtija mid-dipartiment peress li hu ma jridx ikun responsabbli personalment għad-dejn li għamel il-Kunsill. Is-Sindku fakkru li hu kien parti mill-legiżlaturi preċedenti.

Is-Sindku ppropona li l-Kunsill filwaqt li jkompli jikkontrolla d-*deficit* ma jillimitax in-nefqa tiegħu għall-*commitments* li daħħal għalihom fir-rigward tad-Day Centre u għall-kontribuzzjoni fil-qasam sportiv fil-lokalità. Ma ttieħed l-ebda vot fuq din il-proposta.

5.00 Quarterly Financial Statements (Ottubru - Diċembru)

- 5.01 Is-Sindku Charles Azzopardi talab li *item* 6 jerga' jitla' fuq l-aġenda li jmiss

Quarterly Financial

peress li l-accountant kien għadu ma għalaqx il-kotba finanzjarji għas-sena 2014 minhabba li l-Kunsill kien għadu qiegħed jircievi kontijiet relatati mas-sena preċedenti. Il-Kunsill qabel unanimament.

Statements
(Ottubru-Diċembru)

6.00 Budget 2015

6.01 Wara diskussjoni li saret bejn il-membri preżenti dwar l-Estimi Annwali 2015, gie maqbul li diversi spejjeż li l-Kunsill kien qed jonfoq, jiġu mnaqqsa konsiderevolment sabiex jagħmel tajjeb għad-dejn li jrid jithallas. Fost dawn gie maqbul li:

- Il-ħarġa tal-fuljett tal-Kunsill flok tinħareġ erba' darbiet f'sena kif huwa stipulat fil-kwotazzjoni, dan joħroġ darba waħda biss.
- L-ispejjeż konnessi mal-ħarġiet tal-anzjani u ċ-Ċentru ta' matul il-jum għall-anzjani m'għandux jeċċedi d-dhul li jiġi ġġenerat mill-istess attivitajiet.
- Gie maqbul ukoll li fl-okkażjoni ta' Jum il-Lokalità ma jsirx ir-riċeviment li kien isir kull sena inkonnessjoni ma' din l-attività.

Gie maqbul ukoll li fil-vot tar-repairs and upkeep tal-lokal jintefaq l-inqas ammont possibbli minn dak li kien jintefaq fil-passat u li kull tliet xhur jiġi rivedut il-budget 2015 sabiex f'każ li jkun hemm bżonn li ssir riallokazzjoni minn vot ieħor (fejn ma jkunx intefaq), dan għandu jseħh u jiġi deċiż waqt laqgħa tal-Kunsill.

Il-Kunsillier Peter Paul Azzopardi ppropona li l-Kunsill jitlob direzzjoni mid-Dipartiment għall-Gvern Lokali dwar it-trasport li kien jiġi provdut lin-nursery tar-Rabat Ajax sabiex din it-tali deċiżjoni tkun imdahħla fl-estimi tas-sena 2015. Issekonda din il-proposta s-Sindku Charles Azzopardi. Il-Kunsill qabel unanimament.

L-abbozz tal-Estimi Annwali 2015 gie approvat hekk kif emendat.

6.02 Il-Kunsill qabel li jkompli bl-ordni tal-aġenda.

** Il-Kunsillier Paul Grech talab li jiġi skużat fid-9.15 ta' filgħaxija.

1.00 Konsiderazzjoni u Approvazzjoni tal-Minuti – Seduta numru G 32

1.01 Il-minuti tas-seduta numru G32 ġew meħuda bħala moqrija u approvati unanimament mingħajr ebda emenda u ffirmati mis-Sindku u s-Segretarju Eżekuttiv.

Konsiderazzjoni u
Approvazzjoni tal-
Minuti – Seduta
numru G 32

2.00 Punti li joħorġu mill-Minuti G 32

Punti li joħorġu mill-
Minuti G 32

2.01 Is-Segretarju Eżekuttiv infurmat il-laqqgħa li l-Kunsill ma kellu l-ebda informazzjoni dwar l-arbli li twaħħlu. Hija qalet li għaldaqstant talbet tali informazzjoni lill-

Arbli tad-dawl fi
Triq Ferris

Korporazzjoni Enemalta.

** Il-Kunsillier Nazju Cassar talab li jiġi skużat fid-9.25 ta' filgħaxija.

3.00 Komunikazzjoni mis-Sindku inkluż korrispondenza

3.01 Is-Sindku ġab għall-attenzjoni tal-Kunsill korrispondenza li rċieva dwar id-*disabled parking bays* li tneħħew waqt it-twettiq tal-proġett ta' Triq Santa Rita. Huwa informa l-laqqgħa li kien ser jiddiskuti mal-*project coordinate* dwar l-possibiltà li jinsab sit temporanju fejn isiru l-imsemmija *parking bay*. *Disabled parking bays fi Triq Santa Rita*

7.00 Awtorizzazzjoni tal-Ħlasijiet

7.01 Is-Sindku Charles Azzopardi ppropona li l-iskeda tal-Ħlasijiet numru 242 tiġi approvata. Issekondaw din il-proposta l-Viċi Sindku Doris Coleiro u l-Kunsillier Peter Paul Azzopardi. Il-Kunsill qabel unanimament. *L-iskeda tal-Ħlasijiet numru 242*

8.00 Fruġ tal-offerta tal-kuntratt perġodiku għall-provvista u għoti ta' konkors u xibka

8.01 Is-Sindku ppropona li tinħareġ sejha għall-offerti għal kuntratt perġodiku għall-provvista u għoti ta' konkors u xibka. Issekondat din il-proposta l-Viċi Sindku Doris Coleiro. Il-Kunsill qabel unanimament. *Fruġ tal-offerta tal-kuntratt perġodiku għall-provvista u għoti ta' konkors u xibka*

9.00 Korrispondenza

9.01 B'referenza għall-korrispondenza numru 50/0052/15, mibgħuta mid-Dipartiment għall-Gvern Lokali u skont kif ttiprovdi l-ligi tal-Kunsilli Lokali, is-Segretarju Eżekuttiv infurmat il-laqqgħa li fi ftit tal-ġimgħat oħra trid issir il-laqqgħa annwali tal-lokalità. *Laqqgħa Annwali tal-Lokalità*

Is-Sindku ppropona li l-laqqgħa ssir nhar it-Tlieta 17 ta' Frar 2015. Il-Viċi Sindku ssekondat din il-proposta. Il-Kunsill qabel unanimament.

9.02 Is-Segretarju Eżekuttiv infurmat il-laqqgħa li giet mgħarrfa mid-Dipartiment għall-Gvern Lokali li l-Artiklu 18 tal-Att dwar il-Kunsilli Lokali ma kienx japplika fil-każ tal-Viċi Sindku Doris Coleiro, peress li d-dipartiment issa qed juża komputazzjoni differenti minn dak użat fil-passat. *Attenzenza tal-Kunsillieri*

9.03 Is-Sindku pprezenta talba mill-imjegata tal-Kunsill is-Sra Roberta Galea fejn qed tagħmel talba lill-Kunsill għar-*reduced hours* sabiex taħdem 30 siegħa fil-ġimgħa, liema talba tidhol b'effett mill-1 ta' Ottubru 2015 u tibqa' fis-sehħ għal perġodu ta' ħames snin, liema perġodu jista' jiġi rivedut minn żmien għal żmien qabel jagħlaq. Il-Kunsillier Rudolf Grima ppropona li t-talba tiġi approvata. Issekonda din il-*Talba għar-reduced hours*

proposta s-Sindku Charles Azzopardi. Il-Kunsill qabel unanimament.

- 9.04 B'referenza għall-korrispondenza numru **50/0003/15**, is-Sindku informa l-laqqgħa li l-Kumpanija Green Mt qed titlob li l-kontenituri għall-użu tal-ħġieġ biss jitneħħew jew inkella jitpoġġew f'postijiet oħra fejn jistgħu jiġu użati aktar u ma jiġux abbużati.
- Kontenituri għall-użu tal-ħġieġ
- Wara diskussjoni li saret, il-Kunsill qabel li tintalab statistika lill-kumpanija Green Mt dwar liema huma dawk il-kontenituri li lanqas li qegħdin jiġu użati jew abbużati. Gie deċiż ukoll li tingħied l-attenzjoni tal-kumpanija li l-ġabra tal-ħġieġ fir-Rabat mhux qed issir darba fix-xahar hekk kif stipulat fil-kuntratt.
- 9.05 B'referenza għall-korrispondenza numru **50/1913/14**, is-Sindku informa l-laqqgħa li din il-bozza kienet ġiet approvata mill-Korporazzjoni Enemalta. Il-Kunsill qabel li din il-bozza għandha titpoġġa fuq il-*waiting list* sabiex ma jinqabeż ħadd.
- Installazzjoni ta' bozoz
- 9.06 B'referenza għall-korrispondenza numru **50/0016/15**, is-Sindku informa l-laqqgħa li l-Kunsill kien irċieva talba mingħand l-organizzatturi ta' *The Escargo Festival* sabiex itellgħu għall-ewwel darba dan il-festival ġewwa l-lokalità tar-Rabat. Huma wrew ix-xewqa wkoll li din l-attività ssir taħt il-patroċinju tas-Sindku.
- The Escargo Festival*
- Wara diskussjoni li saret gie deċiż li l-Kunsill ma jsib l-ebda oġġezzjoni li din l-attività ssir bil-kundizzjoni li ż-żona tiġi mnaddfa wara l-attività għas-spejjeż tal-organizzatturi u li jinħarġu l-permessi meħtieġa skont il-ligi. Is-Sindku aċċetta li tali attività ssir taħt il-patronċinju tiegħu.
- 10.00 Minuti Kumitat Amministrattiv Baħrija – Seduta numru B06**
- 10.01 Il-Sindku Charles Azzopardi ppropona li l-minuti tal-Kumitat Amministrattiv tal-Baħrija B06 jittieħdu bħala moqrija. Il-Viċi Sindku Doris Coleiro ssekondat din il-proposta. Il-Kunsill qabel unanimament. Kopja tal-imsemmija minuti tinsab annessa ma' dawn il-minuti.
- Minuti KA Bahrija B06
- 11.01 Minuti Kumitat Amministrattiv tal-Virtù – Seduta numru B05**
- 11.02 Il-Kunsillier Ian Vassallo ppropona li l-minuti tal-Kumitat Amministrattiv tal-Virtù B05 jittieħdu bħala moqrija. Il-Kunsillier Rudolf Grima ssekonda din il-proposta. Il-Kunsill qabel. Kopja tal-imsemmija minuti tinsab annessa ma' dawn il-minuti.
- Minuti KA Virtù B05
- 12.00 Materji Ohra**
- 12.01 Il-Kunsillier Stephen Borg qal li l-Pjazza ta' San Pawl kienet għadha mitfija. Huwa sugġerixxa li ngħidu lill-kuntrattur sabiex jiċċekkja s-*circuit breaker*.
- Dwal maqtugħ fil-Pjazza ta' San Pawl
- 12.02 Il-Kunsillier Stephen Borg talab li jsir *refresh* tas-sinjali tat-traffiku fi Sqaq Fra Diegu.
- Refresh* sinjali tat-traffiku fi Sqaq Fra Diegu
- 12.03 Il-Kunsillier Ian Vassallo ssuggerixxa li tinbidel temporanjament id-direzzjoni tat-traffiku ta' Triq iż-Zahar sakemm jitlestew ix-xogħlijiet fi Triq Vjal il-Ħaddiem. Hu qal li s-*site plan* li tindika dan it-tibdil ser tiġi mgħoddija fil-jiem li ġejjen lis-
- Tibdil temporanju fid-direzzjoni tat-traffiku ta' Triq iż-Zahar

Segretarju Eżekkuttiv.

- 12.04 Il-Kunsillier Ian Vassallo saqsa lis-Sindku jekk il-*U-bars* li saru fi Triq Borg Olivier kinux twaħħlu mill-Kunsill u jekk iva kienx inħareġ il-permess minn Transport Malta sabiex dawn isiru. *U-bars* fi Triq Borg Olivier

Is-Sindku wieġeb li l-*U-bars* saru mill-*handyman* tal-Kunsill fuq ordni tiegħu.


Is-Segretarju Eżekkuttiv qalet li hija ma kienet tat l-ebda ordni sabiex jitwaħħlu dawn il-*U-bars* u li l-Kunsill ma kien irċieva l-ebda permess minn TM relatat ma dawn il-*U-bars*. Għaldaqstant hija aċċertat lill-Kunsill li l-għada filgħodu ser tagħti ordni lill-*Handyman* sabiex imur jaqlagħhom.

- 12.05 Il-Viċi Sindku Doris Coleiro pproponiet li l-Kunsill jitlob laqgħa mas-Segretarju Parlamentari l-Onor. Justyne Caruana sabiex magħha jiġi diskuss ċ-Ċentru għal matul il-jum tal-anzjani ġewwa r-Rabat. Issekonda din il-proposta s-Sindku Charles Azzopardi. Il-Kunsill qabel unanimament. Talba għal-laqgħa mas-Segretarju Parlamentari l-Onor Justyne Caruana

13.00 Data tas-seduta li jmiss

- 13.01 Il-Kunsill qabel li l-laqgħa tal-Kunsill li jmiss għandha ssir nhar it-Tlieta 17 ta' Frar 2015 fis-7.00 ta' filgħaxija. Data tas-seduta li jmiss
- 13.02 Il-laqgħa ntemmet fid-10.00 ta' filgħaxija.

Minuti approvati lillum it-Tlieta 17 ta' Frar 2015


Charles Azzopardi
Sindku


Orietta Masini Cardona
Segretarju Eżekkuttiv